

БЕЛАРУСКАЯ ГАЗЭТА

№ 9

Адрэс Рэдакцыі і Адміністрацыі:
Вільня, Людвісарская 8-8.

Вільня, 18 кастрычніка 1933

Выходзіць два разы ў месяц.

Год I.

Цана абвестак паводле умовы.

Прыймо інтарэсантаў ў рэдакцыю штодзень ад 9-й да 4-й гадзіны.

Цана падпіскі з дастаўкай поштай: $\left\{ \begin{array}{l} \text{у месяц—25 гр.} \\ \text{у 3 > —70 >} \end{array} \right\}$ $\left\{ \begin{array}{l} \text{у } 1/2 \text{ года—1.30} \\ \text{у 1 год —2.50} \end{array} \right\}$

Кангрэс МІЖВАРОДНАЙ ХАДЭЦЫ.

Ізноў заварушылася беларуская чорная сотня. Ізноў над беларускім народам закрукліся чорныя крукі, апранутыя ў рызы бэхад'яды. Ізноў з вуснаў „прадстаўнікоў“ двухмільённага народу палілася прыгожая салаўіная трэль, маючая прысыпціць чуткасьць беларускіх працоўных масаў. Ізноў з вуснаў хрысьціянскіх дэмакратаў разносяцца пахвальныя гімны інтэрвэнцыі міжнароднай ваеншчыны супроць Савецкага Саюзу.

На хадэцкім панадворку — гоман. Апошнія падзеі на сусьветнай арэне і ў Зах. Беларусі, перамога мірнай палітыкі Сав. Саюзу і яго збліжэньне з Польшчай, Францыяй і іншымі дзяржавамі — усё гэта ў высокай ступені трывожыць „нашых“ ангелаў вайны, прыкрытых прыметнікам — „хрысьціянскіх“. І яны ня дрэмлюць. Узьяўшыся за брацкія рукі з украінскімі фашыстамі з-пад знаку УНДО, пад духовым, і ня толькі духовым, кіраўніцтвам гітлераўскае свастыкі — беларускія хадэкі на чале з ксяндзом Адамам і „апалітыкам“ інжынерам Адольфам распачалі шалёную дзеяльнасьць у кірунку падгатоўкі з беларускага народу паслушнага гарматняга мяса ў надыходзячай чалавечай бойні.

Ніколі яшчэ хадэцыя не вяла такое жартае кампаніі супроць СССР, а перадусім БССР, ніколі яшчэ нагласьць і дэмагогія хрыстусовых дэмакратаў не стаяла на тэй вышыні, ніколі яшчэ мана і ашуканства беларускіх народных мас ня былі даведзены да такой ступені, як сяньня.

„Галодная сьмерць“, „душэньне беларускай культуры“, „перасьледаваньне ўсяго беларускага“ „бальшавіцкі тэрор“ — вось арсенал звычайных бязглуздасьцяў, якія можна знайсці ў кожным нумары „Крыніцы“, якія можна пачуць на кожным выступленьні бэхадэкаў. Чым больш разьвіваецца беларуская культура ў БССР, чым вышэйшым становіцца ўзровень дабрабыту народных мас Сав. Беларусі — тым з большай заядласцю хрысьціянскія дэмакраты вядуць сваю зьвягу. Яны ня могуць заснуць. Кожная новая кніжка ў БССР, кожны новы крок у кірунку лалепшаньня культурна-матэрыяльнага дабрабыту — іх трывожаць. І яны пачынаюць галасіць аб „галоднай сьмерці“, аб заняпадзе культуры, аб усім, што толькі можа зьмясьціць галава крынічнага пісакі. Хрысьціянскія дэмакраты ўжываюць розныя спосабы, каб толькі ўбіць у гушчы маласьведаемых беларусоў ненавісьць да сваіх усходніх братоў, каб запаліць у іх сэрцах іскры абурэньня і гневу супроць «усходняга варварства» а гэтым самым духова падгатаваць масы народу да надыходзячай бойні.

У сярэдзіне прошлага месяца ў швайцарскім Бэрне адбыўся чарговы кангрэс т. зв. нацыянальных меншасьцяў, кангрэс, на які зьехаліся прадстаўнікі ўгадова-прадажніцкіх груп, прадстаўнікі міжнароднай хадэцыі. Прыкрыўшы сябе плашчом загнаных і прызначаных, кінудшы пару шумных фразоў аб правах і абавязках кожнай нацыі — прадстаўнікі гэтыя ператварылі кангрэс нацменшасьцяў у кангрэс падгатоўкі вайны супроць СССР. Ужо першае паседжаньне яго з усёй выпукласцю паказала, што ініцыятара кангрэсу ня столькі абходзіць справа прыгнечаньня нацыянальных меншасьцяў, колькі пах савецкай нафты і выгляд шырокіх ураджайных палаткаў Сав. Саюзу. Таму з вуснаў белагардзейца Кручынскага няшло ня мірными ідэямі ў адносінах да савецкага насельніцтва, а порахам і ўдушлівымі газамі.

На кангрэсе вітаў і «прадстаўнік» беларускага народу, вядомы ўжо нам з свае „апалітычнасьці“ пан Адольф Клімовіч. Гэты „апалітычнік“, выконваючы заповедзь кс. Станкевіча і ўсяе хадэцыі, пасьпеў там сказаць і зусім „апалітычную“, прамову і зусім „апалітычна“ падпісацца пад рэзалюцыяй, заклікаючай да вайны супроць Савецкага Саюзу.

Побач з абнаглеўшай да апошніх граніц радыкальнай дэмагогіяй, якая мае быць пяском у вочы народным масам, дэлегат хрысьціянскіх дэмакратаў супольна з фашыстоўскімі групамі іншых народаў радзіўся над падрыхтоўкай антысавецкай інтэрвэнцыі, радзіўся над тым, як „урваць“ Савецкую Беларусь і Украіну ад Савецкага Саюзу і правясьці там „дывілізатарскую“ работу пры дапамозе гітлераўскіх аўтодафаў, шыбеніцаў і канцэнтрацыйных лягераў.

Такім чынам, вядучы сталыя і неўгамонныя напады і хлусьню супроць БССР, СССР і ствараючы гэтым шляхам ідэалёгічны грунт для надыходзячага паходу на ўсход, хадэцыя распачала актыўную дзеяльнасьць на міжнароднай арэне, стараючыся арганізацыйна ўмацаваць свае пляны.

Хто пасья гэтага яшчэ не разумее праўдзівага аблічча БХД, той мусіць і зразумець ня хоча. Беларускія народныя гушчы бачаць гэта і зносяць для сябе адпаведныя вывады.

Мы не адны!

У папярэдняй стацыі*) мы паказалі, як адказваюць на пытаньне: „з кім лучыцца?“ заможніцкія групы беларускага насельніцтва праз свае палітычныя арганізацыі: беларускую санацыю, беларускую хрысьціянскую дэмакратыю (БХД), Беларускі Нацыянальны Камітэт. Мы паказалі, што яны заўсёды лучацца з падобнымі да іх буржуазнымі ўкраінскімі партыямі, літоўскімі і польскімі. Мы паказалі, што ў сваіх палітычных камбінацыях яны лучацца з кожным «апякуном», які займаецца «беларускай справай». І мы паказалі, што іх лучэньне заўсёды скрывае супроць інтарэсаў беларускіх народных гушчаў.

Які-ж будзе наш адказ на пытаньне: «з кім лучыцца?», з якімі сіламі сучаснага грамадства павінны ісьці беларускія працоўныя гушчы, каб асягнуць свае патрабаваньні?

У выніку вядомых гістарычных умоў, мы апынуліся ў межах сучаснае Польшчы. Працоўныя гушчы іншых нацыянальнасьцяў, а таксама і польскай, жывуць у абставінах падобных да нашых. Кожная зьмена ўмоў жыцьця ў Польшчы знаходзіць адбіцьцё ў нашым жыцьці і таму тая, што імкнецца стварыць сьвятлейшую будучыню для народных гушчаў усёе Польшчы, зьяўляюцца нашымі братамі і з імі мы павінны лучыцца.

Кожны раз, калі гаворыцца аб лучнасьці з працоўнымі іншых народаў, паны Луцкевічы і ксяндзы Станкевічы крычаць: «гвалт!» «Самастойнасьць», «незалежнасьць» беларускага руху ў небасьпяцы!» Вось яно, як вылазіць шыла з мяшка! Ці бачылі вы, каб багацеям калі спадабалася аднаўленьне польскага селяніна з беларускім, беларускае бядоты з жыдоўскай? — Нідзе і ніколі! І іменна таму, нашыя „радзімыя“ паны ўзьнімаюць такі гвалт. У вуснах гэтых „правадыроў“ словы „самастойнасьць“, „незалежнасьць“ маюць на мэце — сяўбой шавінізму (нацыянальнае ненавісьці) ратаваць свой уплыў на масы, прыкрыць іх фактычную залежнасьць ад розных „апякуноў“.

Мы-ж гаворым, што наш рух мусіць быць самастойным і незалежным перадусім ад паноў Луцкевічаў і ксяндзоў Станкевічаў, г. зн. ад уплываў прадстаўнікоў заможніцкае клясы. Толькі тады наш рух будзе выражаць імкненьні шырокіх народных масаў.

Лучэньне з працоўнымі масамі іншых нацыянальнасьцяў ня выключае самастойнасьці нашага руху. Наадварот: такое лучэньне зьяўляецца перадумоваю гэтае самастойнасьці, дае нам сілу адбіць усялякія спробы ворагаў народу накінуць нам свае кіраўніцтва.

Мы не адны! У польскіх рабочых і сялянах, у працоўным іншых нацыянальнасьцяў бачым тых, з каторымі мы павінны лучыцца на кожным кроку нашага жыцьця, з каторымі пойдзем разам да лепшага заўтра.

*) Гл. „Беларуская Газэта“ № 8,

19,300.

Год таму назад Сав. Саюз абвясціў усяму сьвету аб распачатай падрыхтоўцы да палёту ў стратасфэру, гэта значыць у надпаветраныя прасторы.

Такі палёт быў зроблены ў 1931 годзе бэльгійскім вучоным Пікарам, які на сваім стратастане падняўся на вышыню 15.800 м., у прасторы, дзе паветра значна радзейшае ад нашага, дзякуючы чаму самалёт з тою самаю колькасьцю сільнікаў стратасфэры змог бы праляцець у адну гадзіну ня 150-200 км., а 1000 км. нават больш. Калі ўлічыць аграмадныя абшары С.С.С.Р., якія цягнуцца ад Польскай да Кітайскай граніцы, 9—10 тысяч кілёметраў і тое, што самы хуткі цягнік ад Менска да Уладзівастока ідзе 9 дзён, што цэнтральныя газеты пападаюць на акраіну праз 12—15 дзён, то будзе зусім зразумелым пытаньне, якое прыкоўвае да сябе ўвагу савецкага ўраду і ўсіх навуковых сіл.

Увесь сьвет навукі бяз розніцы палітычных перакананьняў пільна сачыў за паступовасьцю гадавое падрыхтоўкі савецкіх вучоных. Сачылі і быўшыя „Рускія людзі“ — манархісты, сацыялісты і ім падобныя, гісторыяй пакрыўджаныя мінулыя гаспадары. Толькі гэтыя апошнія сачылі не з мерам пацехі дасягненьнямі навукі, а з мэтай скарыстаньня паасобных недахопаў, каб потым на падставе іх заліць брудам хлусьні ўсе сьвятлейшыя справы абуджаннага народу.

Пачынаючы ад сярэдзіны верасьня г. г., газеты ўсіх кірункаў паведамляюць аб закончанай падрыхтоўкай працы і аб тым, што палёт адбудзецца гэтымі днямі.

24. IX. белагвардзейская прэса, па старым звычаем, вялікімі літарамі паведамляе сваіх чытачоў, што савецкі стратастат ня мог адарвацца ад зямлі, а „застыдзіўшыся неўдаўшымся палетам, прадстаўнікі ўлады вярнуліся ў Крэмуль“.

Лілося многа броду на бедны стратастат, краіну Саветаў, першую і другую пяцігодку, якія, па думцы „белых“, бязумоўна праваліліся.

Прыпомніўся голад, людажэрства, успомнілася тое, што каней і сабак паелі, што на вуліцах трупы, на станцыях гніюць мільёны тонн хлеба, не хапае рабочых рук на нагрукку, развал чыгункі (бо нагруквае і выгруквае ў дзень толькі 48—50 тысяч вагонаў, а па пляну павінна 58 тысяч вагонаў) і апошняя, сьвежая качка, проста з патэльні знята, гарачанькая: „савецкі стратастат прыліп да зямлі“.

Тымчасам 30. IX. 33 г. радыё-апарат з *стратастату* паведамляў усяму сьвету: „дасягнулі вышыні 17.000 мэтраў, адчуваем сябе добра“... „Знаходзімся на вышыні 18.000 мэтраў“. Рэкардовы палёт Пікара пабіты. Прыкусілі сабе языкі манархістычныя газеты. Абман ня ўдаўся. Занадта высака ўзнялася навучная думка С.С.С.Р. з пяцігодкае разам, аж на 19.300 мэтраў. Як паказаў канчатковы падлік на апарату стратастату, калі ён сьпусьціўся на зямлю, не далека ад Каломны, што знаходзіцца пад Масквою ў адлегласьці 115 кілёметраў.

Дасягнуўшы вышыні 19.300 м. на стратастане ўласнага вырабу савецкая навуковая думка, паказала здольнасьці здабытай за 16 гадоў прамысловае тэхнікі і ў прыватнасьці тэхнікі пабудовы самалётаў, якая зусім адсутнічала пры гаспадарох з „Наше Время“, „Сегодня“ і іншых органаў манархістычных зуброў.

Спробы падняцца ў стратасфэру, заглянуць у яе таямніцы, пачалі рабіць з паяўленьнем самалётаў. На сваім шляху яны маюць ня мала ахвар. Так у 1901 годзе загінуў немец Берзос, у 1927 г. — амэрыканец Грэй, абодва ад удурэньня.

У 1931 годзе бэльгійскаму вучонаму Пікару ўдалося дасягнуць вышыні 15.800 мэтраў.

У 1933 г. 30-га верасьня савецкія вучоныя Пракоп'еў, Бірнбаўм і Годуноў падняліся на 19.300 мэтраў, здабываючы ў стратасфэрычным палёце сусьветнае яршыньство. Гэта становіцца яшчэ больш важным таму, што гэтае яршыньство атрымаў народ, дзе 16 год таму назад, агульная граматынасьць не перавышала 25%.

Другі савецкі палёт у стратасфэру адбудзецца ў кастрычніку месяца г. г. У ём прымуць удзел інж. Федосенко і праф. Усышкін. Трэба спадзявацца, што ён будзе мець яшчэ большыя пасьпехі, узбагачаючы людзтва новымі дасягненьнямі ў галіне навукі.

К—сь.

Адказ на правакацыйную хлусню.

Ксяндзоўская „Крыніца“ пачула небяспеку. Хістаецца грунт пад нагамі. Зыхадам у сьвет „Беларускае Газэты“ звужаецца магчымасьць адурманьваньня масаў, зьмяншаецца лік падпішчыкаў „Крыніцы“. Дзякуючы сваёй „Беларускай Газэце“ масы хутка пазнаюцца на хітрых хадэцкіх ашуканствах.

Белар. Хр. Дэмакратыя хоча ратавацца выправаванымі мэтадамі ўсіх сьлугаў пануючых—мэтадамі правакацыі. Толькі так можна назваць „высьвятленьне“ характару нашай газэты ў апошнім (34) нумары „Крыніцы“. Адумымна выдуманая імі мана мае на мэце справакаваць нас, давясьці да зачыненьня адзінай газэты беларускіх масаў Заходняй Беларусі. Бязглуздай хлуснёй хочунь сфалшаваць перад масамі наш шлях і мэты.

Мы гэтага не баімся. Тое што масы адразу адгукнуліся на выхад нашай газэты сотнямі прывітанняў, што ў працягу апошніх некалькіх месяцаў нашая рэдакцыя атрымала больш тысячы лістоў з усіх куткоў Заходняе Беларусі, што лік падпішчыкаў няўхільна павялічваецца—яскура сьведчыць, што турботы паноў Станкевічаў—Клімовічаў—Пазьнякоў прападуць надарма.

Адказваць панам з „Крыніцы“ — за вялікі быў-бы гонар — для гэтых палітычных шулераў. Але ёсьць пэўна частка несьвядомых чытачоў, для якіх „асвятленьні“ „Крыніцы“ могуць—зацяжніць сапраўднасьць. Вось дзеля іх і пішам наш адказ.

Будзем адказваць па пунктах.

1) „Беларуская Крыніца“ піша, што „Беларуская Газэты“—гэта „байстручок бальшавіцка-польскага паразуменьня“, што наша мэта, быццам:—„закрапіць на заўсёды сучаснае палітычнае палажэньне Беларусі, што арыентацыя наша, гэта:—„бальшавіцка-польскае паразуменьне“.

Мы адказваем: мы зьяўляемся староньнікамі толькі аднаго паразуменьня:—аднасьці беларускіх масаў з працоўнымі гушчарамі ўсяе Польшчы для таго, каб супольна ісьці да лепшае будучыні. Іменная хадэкі, разам з беларускай санацыяй, зьяўляюцца тымі, якія закрэпляюць сучаснае палажэньне беларускіх масаў. Уся іх ашуканчая „апазыцыя“ мае на мэце толькі адцягнуць народ ад адзінага шляху да лепшага заўтра. Факт мірнага пакту паміж СССР і Польшчай, як і паміж СССР і іншымі капіталістычнымі дзяржавамі мы разглядаем, як зьявішча дадатнае і мы пэўна таго, што беларускія народныя гушчы правільна ацэніваюць мірную палітыку Савецкага Саюзу, памятуючы адначасова, што гэтыя пакты не забяспечваюць ад новай вайны. Але хадэкам мірная палітыка не падабаецца, бо яны спекулююць на крыві мільёнаў сялян і рабочых, якіх хочунь пхнуць на вайну, бо яны побач з буржуазіяй іншых народаў зьяўляюцца падпальшчыкамі новай вайны, бязупынна заклікаюць да яе, цешацца з імперыялістычна ваенных правакацыяў Японіі, Гітлера і іншых дзяржаў.

Аб «байструках флірту» лепш за ўсіх павінны ведаць ксяндзы з „Крыніцы“. Мы-ж зьяўляемся наўпракі ўсялякай хлусні органам вызваленага руху беларускага працоўнага народу.

2) „Крыніца“ піша: „ідэолягія „Беларускае Газэты“ зьнішчыць усё народна-беларускае і забіць у беларускім народзе нацыянальнае пачуцьцё, не дапусьціць беларускіх сялян да эканамічна-гаспадарчае арганізацыі, каб яно не пабагацела, бо бяднейшае і неарганізаванае — пакорнейшае і слабейшае „да кіраваньня“.

Мы адказваем: Нацыянальнае пачуцьцё нішчаць тыя, якія зьяўляюцца перашкодай на дарозе беларускіх масаў да асягненьня сваіх правоў, гэта значыць хадэцыя і беларуская санацыя. Не памогуць вам, паны Станкевічы-Клімовічы, вашыя фразы супроць паленізацыйнай працы Луцкевічаў і Астроўскіх. Усім ведама, што на справе другімі шляхамі, захоўваньнем масаў у цэмы, адцягваньнем масаў ад барацьбы за свае правы, вы таксама ствараеце грунт для паленізацыі. Вы і беларуская санацыя—гэта прадстаўнікі адной фірмы пад двума шэльдамі.

Вы выступаеце супроць нас не дзеля таго, што мы, быццам, не дапусьцім да арганізацыі, бо ўсім ведама, што кожны нумар „Беларускае Газэты“ заклікае да гэтага, але трасца вас бярэ таму, што мы заклікаем масы, каб арганізоўваліся ў каапэратывы, у культурна-асьветныя ўстановы без багаццяў і іх прадстаўнікоў, бяз вас і супроць вас! Вось што вам дапало!

Вы закідаеце нам, што мы ня хочам, каб беларускія сяляне пабагацелі, а... вы гэтага хочаце! Ці бачылі вы, каго пабагацела хадэцыя! Сьмеху варта! Вы агітуеце за малочныя каапэратывы, за збожжавыя хаўрусы, якія вызыскоўваюць сялянскую бядоту. Тыя эканамічна-гаспадарчыя арганізацыі, якія вы ствараеце — гэта новыя прылады вызыску бядоты. Тыя эканамічна-гаспадарчыя арганізацыі, якія мы ствараем — гэта прылады абароны масаў перад ваінным вызыскам. Вашыя абяцанкі багацтва пры сучасных умовах гэта ашуканствы, на якіх пазнаецца кожны селянін ці рабочы.

Што датычыць «пакоры», ды «слабейшых» да «кіраваньня», то найбольш гэтаму вучаць іменная паны з духавенства — як каталіцкага так і праваслаўнага і таму панове Станкевічы і Годлейскія прыпамінаем вам прыказку Крылова: «чем

кумушек считать трудиться, не лучше-ль на себя, кума, оборотиться».

3) І ўрэшце апошняе: «Крыніца піша»: „рэдактар Карповіч сярэд беларусаў невядомы“.

Што рэдактар інжынер Карповіч мала вядомы — гэта праўда. Але можам запэўніць паноў з „Крыніцы“, што ён ніколі ў жыцьці не захоча зьявіць гэтае „нявядомасьці“ на такую „славу“ як „слава“ Станкевічаў і Клімовічаў—здраднікаў інтарэсаў беларускага працоўнага народу.

Вось наш адказ. Працу, распачатую нам, будзем працягваць напераконт варожаму цькваньню. Мы пэўна ў падтрымцы найшырэйшых масаў. На хлусню хадэкаў кожны селянін, рабочы, працоўны інтэлігент павінен адказаць масавым байкотам «Беларускае Крыніцы», для якой больш адпаведны быў-бы назоў: «Крыніца агіды». Не адбіраць з пошты, адсылаць ім газэты назад, ня купляць ніводнага нумару — вось да чаго заклікаем у адказ на іх правакацыйныя мэты.

Хмары згушчаюцца.

Мы не памыляліся, пішучы ў папярэдніх нумароў нашае газэты аб надзвычайным напружаньні, сучаснага палажэньня і аб тым, што небяспека вайны, сяньня стаіць так блізка, як ніколі.

Сьведама разумеючы гэтую справу, мы ня можам не рэагаваць на думку пэўнае часткі нашага грамадзяства аб тым, што „вайна цяпер не пагражае з поваду паляпшэньня ўзаемаадносін, паміж Саветамі з аднаго боку, Францыяй і Польшчай—з другога“.

Небяспека такога вываду будзе зразумелай, калі мы заглянем глыбей у падзеі, якія адбываюцца ня толькі паміж урадамі, Францыі, Польшчы і СССР, а і ў растаноўцы сіл ўва ўсім сьвеце. Ня можна забываць таго, што ў краінах, якія пайшлі на збліжэньне пад напором унутраных і вонкавых сіл, існуюць групы, групачкі, а нават і цэлыя партыі воража настроеныя супроць усякага збліжэньня, з Саветамі, партыі, якія гатовы ў любы мамент пайсьці з Гітлерам вайною супроць СССР.

Апрацоўка грамадзкае думкі ў кірунку падрыхтоўкі яе да набліжаючайся бойні асабліва ажывілася ў зьвязку з падзеямі на Далёкім Усходзе. Пасьля фактычнага захопу Японіей Манджурыі і Джэголю, пасьля дагаворанасьці Японіі з Нанкінскім урадам Чанг-Кай-Шэка, японская ваеншчына стала адкрыта гутарыць аб сваім праве на Прыамурскі край і нават на ўсходнюю Сібір, аж да возера Байкалу.

Застаючыся вернымі сваім марам японскія імперыялісты стала, ужо на працягу двух гадоў узмацняюць свае ўзброеныя сілы, як колькасна, так і якасна, забясьпечваючы ваеннымі прыпасамі, будууючы сетку арсэналаў па ўсёй Манджурыі.

Узмацняючы сваю баявую моц, Японія рознымі шляхамі, правакуе ўрад Савецкага Саюзу на вайну, адкідае яго мірныя прапановы. Яна адмовілася заключыць трактат аб непадзе, фактычна зьявілася галоўным захопнікам Кітайска-Усходняй Чыгункі, непасрэдным удзельнікам здзекаў над савецкімі грамадзянамі ў Манджурыі і апошняга арышту 5 адказных працоўнікоў на чыгунцы. Па яе віне спынены перагаворы аб прадажы Сов. урадам КУЧ Манджурскаму ўраду.

Гэта адна прычына, якая разьвязала языкі

Эва Шэльбург-Зарэмбіна.

Кобрынскі працэс.

Мы тут друкуюм рад вынікаў з нарысу польскае мяшчанскае пісьменьніцы Эвы Шэльбург-Зарэмбіны Нарыс быў зьмешчаны ў варшаўскім тыднёвіку „Wiadomości Literackie“ № 43 (514) за 1 кастрычніка.

Кобрынскі даразны суд адгукнуўся гулкім рэхам як у шырокіх колах грамадзяства, так і на старонках прэсы ўсіх палітычных кірункаў. Нават „Беларуская Крыніца“ прысьвятила яму артыкул, які... можа быць клясычным ўзорам хамства, бязглуздаўсьці і правакацыі і артыкул, якім крынічнікі ўпісалі яшчэ адну старонку габнэў у гісторыю БХД.

На 9 гадзіну вызначана паседжаньне суду. А палове дзевятай выходжу з гатэлью. Не пазнаю ўчарашняга мястэчка. Вуліцы — быццам сталі шырэньшымі, дамы—быццам вырасьлі. Усюды, дзе ні глянь: сінія мундуры паліцыі. Відаць, што сюды значна раней за нас прышло суровае слова— „śad dogaznu“.

Чым бліжэй да гмаху гарадзкога суду, тым больш мундуравой паліцыі, сурова паглядаючай з-пад цьвёрдых белых шапак. Сам гмах гарадзкога суду, некалі манастыр, стаіць пасярод шырокага, заросшага травой, двара. Перад уваходнымі дзьвярмі, на ўсходках, густа перамешаныя з паліцыяй групы цывільнага насельніцтва: публіка ў пальтах і капялюшоў, некалькі ваенных у мундурах з мядалямі і—невялічкая сялянская грамада ў сівых сьвітках, у портках з каравага палатна, у лыковых лапцях...

Зразумелая рэч: у малым, загубленым сярод трасьціны і балот, мястэчку нялёгка робяцца вялікія сэнсацыі. А тут — здарылася нешта неспадзявана цікавае: магчымасьць дакрануцца і то зусім бясьпечна да чужой сьмерці — з чалавечага

найбольш адкрытым проці савецкім элементам, якая акрыліла белых эмігрантаў надзеямі аб магчымасьці пры дапамозе вонкавых сіл павярнуць калясцо гісторыі назад і вярнуць мінулае Расеі.

Другая, нямень важная прычына — прыход Гітлера да ўлады, а разам з ім і адкрытай анты савецкай палітыкі Нямецчыны, стаўшай у Эўропе галоўным групуючым цэнтрам усіх, хто больш адкрыта, чым другія ненавідзіць бальшавікоў, іх гаспадарчы і палітычны ўклад, ад якога, па думцы гэтых элементаў, нясе заразаю на ўвесь сьвет».

Таму Гітлер з сваімі папалчнікамі на працягу васьмімесячнага панаваньня, не саромеючыся з міжнароднае трыбуны дамагаецца права на ўзбраеньне, як галоўнай перадумовы будучага паходу на Усход.

Праўда на даньне такога права пераможцы ў сусьветнай вайне не пайшлі, але зусім не таму, што яны супроць інтэрвэнцыі, а таму, што такое права для Нямецчыны азначала-б канец вэрсальскага дагавору, азначала-б перагляд вызначаных ім граніц, а гэта ў сваю чаргу паставіла-б пад лабавы агонь дзяржавы, каторых існаваньне зьвязана з існуючым дагаворам.

Ня глядзячы на ўсё, гітлероўская Нямецчына кожны свой крок, кожны чын накіроўвае проціў С.С.С.Р. Бязупынным пераследаваньні савецкіх прадстаўнікоў, арышты, вобсыкі, недапушчэньне савецкіх карэспандэнтаў на лейпцыгскі працэс прывялі да энэргічнага, зусім зразумелага адпору з боку савецкага ўраду.

Такім чынам, няправільнай будзе думка аб зьмяншэньні небяспэкі вайны. Зараз уся гітлероўскі-благавардзейская, нацыянал-фашыстоўская прэса занята цькваньнем Саветаў.

Выходзіць, што мы ня можам ня бачыць адбываючыхся падзеяў, ня можам разбраваць сябе, а мусім пільна прыглядацца да таго, што робіцца ў сьвеце і ў нашым краі. Бо, згубіўшы гэтыя простыя абавязкі сьведомага грамадзяніна, можна хутка апыніцца ў сьціх спрытнага ворага, які турбуецца аб кожным такім несьведомым, каб зрабіць з яго сьляпу зброю для вайны.

Таму ўвага не павінна паніжацца, бо час становіцца ўсё больш напружаным і адказным.

Баравізна.

З апошняе хвілі.

Нямецчына выступіла з Лігі Нацый і Канфэрэнцыі па „разбраеньні“.

Апошнія тэлеграмы прынясьлі вестку аб тым, што з прычыны няпрызнаньня Нямецчыне права на роўнае з іншымі дзяржавамі збраеньне,—уряд Гітлера вынес пастанову аб выхадзе Нямецчыны з Лігі Нацый і Канфэрэнцыі па „разбраеньні“. 14 кастрычніка нямецкая дэлегацыя выехала з Жэнэвы. Адначасна прэзыдэнт Гіндэнбург выдаў дэкрэт аб роспуску Рэйхстагу і аб вызначэньні новых выбараў на 12 лістапада.

У сувязі з новай палітычнай сытуацыяй, Гітлер зьявляецца да „нямецкага народу“ з адумыванай адозвай, а вечарам—14 кастрычніка—выступіў з вялікай прамовай па радыё. Гітлер жаліўся, што вялікія дзяржавы, заместа дзякаваць нацыянал-сацыялістам за „выратаваньне сьвету ад камунізму“, ставяць Нямецчыну ў „паніжаючае палажэньне“, ня хочучы прызнаваць роўнасьці ў справе збраеньня.

прысуду. Да дзевяці такіх сьмерцаў. І вось сьдзіць гэты сівы, вусаты ягомацьц з мінай шыгера старой даты і гэтая панечка ў бронзавым капялюшыку, пухкая, ружовая, з ямкамі на шчоках, страляючая на ўсе бакі разасьмеянымі вочкамі. Усе яны забаўляюцца тут... Пасьля прадстаўленьня спакойна вернуцца дамоў.

Цяжка, аднак, не падумаць, што тут семі пакрыўджаных паліцыянтаў, з трудом утрымліваючых парадак... Гэтыя дык сапраўды, мусіць, чуюцца тут, як некалі на Дзікіх Палэх:—вока за вока, зуб за зуб.

У другой палове цеснай, на жоўта памалыванай салі гарадзкога суду, ёсьць нявысокае ўзвышша. На ўзвышшы стаіць стол для судзьдзяў. Над сталом, там на сьцяне, дзе — магчыма — да 1918 году вісеў папяровы твар Цара Усерасеі,—наабалп Арла — два партрэты: Прэзыдэнта Рэчыпалспалітай Польшчы і Маршалка Пільсудзкага. Стол накрыты чырвоным сукном. На чырвоным сукне—маленькі чорны крыж.

Саля ўстае на прыход Высокага Суду.

На грудзех старшыні суду калышацца залаты ланцуг з сярэбраным арлом і здалёк віднымі літарамі: R. P.

Пракурор—усьміхаецца. На супроць яго — задуманыя твары абаронцаў. За лініяй абароны—нярухомыя, тупа заглэдзаныя ў вакно, абвінавачаныя пад вартай чатырох доўгіх штыхоў. На краю бар'еркі, што аддзяляе падсудных ад публікі, ляжаць толькі што знятыя з рук вязьняў кайданы.

Пачынаецца суд.

Праверка пасудных ідзе шпарка.

Старшыня чытае акт абвінавачваньня.

Кончыў. Тады з-над ляжачых копіяў акту абвінавачваньня пачарзе ўстаюць адвакаты, прапануючы перадаць справу звычайнаму суду.

Пасьля доўгае нарады суд прапанаву абароны адкідае. Ад гэтае хвіліны цяжка навіслае

Нашае жыццё.

Хочам мець людзкі адпачынак.

(Вільня, шкляная гута Шапіры). Пасья 6 тыдняў перапынку з прычыны рамонт, шкляная гута Шапіры 14 кастрычніка зноў пачынае працаваць. Калі спынялася гута, фабрыкант павінен быў пры вымове працы заплаціць нам за 18 дзён (вымова была ў аўторак, дык 4 дні да суботы і яшчэ 14 дзён, належачых па закону). Фабрыкант, аднак, не заплаціў, абцягаючы, што за гэта пасья перапынку ня будзе зьніжаць заробкаў. Наш прафэсіянальны саюз на гэта згадзіўся.

Ну, але ў фабрыкантаў, як ведама, апэтыты растуць даволі шпарка. Наш фабрыкант — ня ёсьць выняткам. Надыходзіць тэрмін пуску гуты, а ён прапануе нам „толькі“ 20% зьніжкі. Мы, аднак, таксама ня зломкі, да таго-ж і прафсаюзам у нас кіруюць не бюракраты, а шчырыя рабочыя. Словам, далі рашучы адпор і фабрыкант зыхаў з 20% зьніжкі на 10%, пасья — на 5%, а нарэшце і зусім прымушаны быў адмовіцца. Гэта нас яшчэ раз пераканала, што толькі ў рабочай еднасьці і рашучасьці абарона перад вызыскам.

Але гэта яшчэ ня ўсё. Мы—людзі і нам належыцца людзкі адпачынак у працы: хочам мець плавны водпуск. Дзеля гэтага патрэбныя нам ты 18 дзён, якія фабрыкант ня хоча прызнаваць. Кепска зрабіў прафсаюз, што тады згадзіўся на прапанову фабрыканта, крыўдную для рабочых. Памылку трэба выправіць.

Згуртаваныя вакол свайго прафсаюзу рабочыя павінны рашуча дамагацца таго, што ім належыцца, ды трэба наагул быць на варце, бо фабрыкант не адмовіцца выкарыстаць адпаведнага моманту, каб ускубнуць нашы заробкі. З больш як сотні працуючых рабочых цяпер у прафсаюзе 60, а трэба, каб паза арганізацыяй ня было ніводнага! У еднасьці сіла!

Гутнік.

Сялянскае жыццё.

(Крывічы, Вялейскага пав.). У нашай гміне жыццё сялян вельмі цяжкае, а асабліва тых вёсак, каторыя парэзалі на хутары. Падчас рэзкі хутароў кожны гаспадар на перанос будынку ўзяў з рольнічага банку «ротосу kredytowej», бо такіх гаспадароў, каб перанясыць будынак за свае грошы нахадзілася вельмі мала, а амаль кожны браў «помач» з банку. У той час, як рэзалі вёскі на хутары ў нашай гміне, карова каштавала 300 зл., пуд хлеба каштаваў 8 зл., таксама быў і работнік шмат даражэйшы. Кожын з нас думаў, што прадаўшы ці зарабіўшы будзе не цяжка аддаць, але вышла інакш: усё стала таньшэе, заробкаў ніякіх няма. Хто браў пазычкі 300 злот., то ён мог тады купіць адну карову за гэтыя грошы, а цяпер, каб аддаць гэтую суму, трэба збыць усю гаспадарку, а банк усёроўна спаганяе тую самую суму, ніякай палёгкі няма. Першыя гады па трохі аддавалі. Цяпер ніхто ня плоціць, бо няма з чаго. Кожын чакае, што будзе далей?

Калі былі ў вёсцы, то летам уся вёска пасьвіла жалвёлу разам і на пашы бяды ня было, а кожны, прыкасіўшы сена на панскім, мог лягчэй выгадаваць што з жылвёлы, каб прадаць на свае абыходы, а цяпер гэтых гаспадароў, каб балей,

як адну карову на сваёй пашы выпасьвіць, ёсьць вельмі мала, а каб аддаць пашу ў пашу, дык гэта будзе каштаваць: падцёлак 20 зл., авечка 6 зл., а ўвосень, каб прадаць гэта, дык не хапае аддаць нават за пазыку. А яшчэ хадзілі ў сваёй „Крыніцы“ заўсёды дакучаюць, каб насілі самадзельшчыну. Але скуль яе браць? Калі, каб трымаць авечак, трэба гэтак дорага летама заплаціць за пашу, а пракарміць зіму каштуе яшчэ больш. Вось, як нам дастаецца гэта самадзельшчына, дзеля чаго мы ня носім яе, а купляем тандэт.

Чытаючы „Крыніцу“, „Шлях моладзі“ я думаў, што хадзіць павадыр ксёндз Станкевіч носіць зрэбную кашулю і кужэльную сутану, што яму гэтак добра жывецца, але пасья адумаўся, што каб надзеў зрэбную сарочку і абуў лычаныя пасталы, то ня радзіў-бы нам гэтага, а запеў бы па другому.

Цяжкое цяперашняе жыццё селяніна заставіла многа чаго рабіць па душы хадэкам, хадзіць у сьвятэ ў лапцёх, агонь дабываць красівам, вясной жывіцца адной травой, ды і то недасоленай, бо солі няма за што купіць. Дык вось „паважаныя“ хадзілі пакінуць гэтую раду, бо сяляне яе ня слухаюць і знаюць, чаму яны гэдак будна жывуць.

К. Праца.

Салідарнасьці зламаць ня ўдалося.

У маёнтак Магілёўцы, Лыскаўскай гм., Ваўкавыскага павету, 19 верасьня г. г. пайшлі да працы 35 рабочых з вёскі Магілёўцаў, у тым ліку 10 хлапцоў, а рэшта дзяўчаты. Арандатар Моўша аднаго, больш сьвядомага хлапца, Пётра Латыша, ня ўзяў да працы за тое, што ён не маўчыць яму. Тады у знак салідарнасьці ўсе рабочыя пайшлі да дому. Моўша рознымі спрытнымі манэўрамі хацеў зламаць салідарнасьць рабочых; адных пачаў хваліць, другім даваў па 2 зл. на дзень, у той час, калі дзяўчаты зарабляюць усяго 70 гр. і то грошай ня пытай. Аднак яму ніякія манэўры не памаглі. Усе пайшлі да дому. Тады Моўша паслаў свайго намесьніка па паліцыю. Паліцыя тутжа зьявілася і арыштвала 3-х хлапцоў, а іменна: Пётра Латыша, Уладзю Латыша і Язэпа Гавейно. У выніку ўсе гэтыя тры хлапцы знаходзяцца пад дазорам паліцыі. Кожны тыдзень павінны малядавацца ў Лыскаўскім пастарунку.

Чорны.

Возьмемся за працу!

(В. Гірычы, Наваградзкага пав.). Вёска наша не малае. На маладых хлапцоў і дзяўчат мы ня бедныя. Таму музыкі і вечарынкі — частае зьявішча Гірычаў. На музыкі і вечарынкі мы нярэдка „раскашэліваемся“, марнуючы па залатому, а то і больш. Я ня думаю тут выступаць супроць музыкаў і г. д. Гэта рэч бязумоўна патрэбная: Хоць гаротнае наша жыццё, але весяліцца мы мусім. Але вось што я хачу парушыць. Мы атрымліваем усяго адзін экзэмпляр „Бел. Газэты“, тае газэты, якая стаіць на варце інтарсаў беларускіх народных мас і якая каштуе ўсяго 25 грашэй у месяц. Больш таго. Нават гэты адзін экзэмпляр ня ўсе чытаюць. Ёсьць такія, каторыя ахвотней пайдуць на танцуюлькі, чым паслухаць аб тым, што робіцца ў сьвеце.

небудзь іншы — кожны з упэртасьцю кажа: „не-ніяк ня вінен“.

Пракурор крычыць выразным караючым голасам!

Усім падсудным я закідаю, што імкнуліся адарваць частку зямель Рэчыпаспалітае і далучыць да чужога дзяржавы... За гэта — няхай будучы выкасаваны з ліку польскіх грамадзян. *Дамагаюся для падсудных кары сьмерці*— і глыбока ўдыхнуўшы паветра, канчае—*цераз павешаньне*.

На салі ўсё так, як было — і нічога таксама. Ведаю гэта, чую гэта. Усьведамляю, аднак, толькі адно:

Цела на тварах васьмі мужчын запала і выразна выпуклі сківіцы, а пад вачмі лягла пропасць. Толькі жанчына Рэгіна Каплан мае спакойны твар, як і заўсёды. Можна на кропельку пабяднела. Так—пабяднела. І—ды так!—папрыгажэла.

За вакном заходзіць чырвонае сонца. Чырвоны блеск залівае салю суду.

Прысуд вынесены 8-га верасьня ў 12 гадзін 20 мінут, гучэў:

— У імя Рэчыпаспалітае Польшчы, даразны суд, разглядаючы справу Каплан і іншых, на аснове арт. 93 § 1 К. К. пастанаўляе: прызнаючы Ліськевіча, Кітэля, Цімашчука, Мацюка, Казловіча, Гузюка і Ніканчука вінаватымі з арт. 93 § 1, Багдановіча з арт. 26 і 93 § 1 К. К., засудзіць іх на вечную турму, справу Каплан перадаць на разгляд звычайнаму суду.

Ці ты ўжо падпісаўся на „Беларускую Газету“?

Гэта сьведчыць аб нязвычайна нізкай ступені сьвядомасьці нашай моладзі. Яны не клапацяцца аб заўтрашнім дні. Яны ня хочучь стацца актыўнымі ўдзельнікамі ў будове свае будучыні. Кіньма, хлапцы, гэтыя старыя і шкодныя звычаі! Возьмемся за культурна-актыўную і грамадскую працу.
В. Лебядзь.

Стыдна гэтак!

(В. Дрэчаны, Ваўкавыскага павету). Сяляне нашай вёскі ня так жывуць як другія. Калі ў іншых вёсках моладзь супольна з старэйшымі вядзе з запалам культурна-асьветную працу не разлучаючыся ні на адну хвіліну з беларускімі кніжнікамі і газэтамі—ў нас гэтага няма. Нашы т. зв. „перадавыя людзі“ збудзіўшы з праўдзівае дарогі, каторая вядзе людзей працы да вызвалення, занябалі ўсё, а ўзяліся за ігру ў карты. «Прауюць» цэлымі днямі і начаі.

Стыдна гэтак! Кіньма карты і п’янства, а бяремся, як нашы суседзі, за такую працу якая адчыніць нам вочы і дасьць зразумець прычыны нашай цемнаты і ўсіх злыбяд.

Памятайма, што ад нас самых залежыць наша будучыня!
Знаёмы.

Хадэк селяніну ня сябра.

(Крывічы Вялейскага пав.). Прачытаўшы ў „Бел. Крыніцы“ карэспандэнцыю пад загаловам: „Прэч за прадажніккі“ я палічыў аўтара яе правакатарам або дурным. Усе сяляне, каторыя знаёміліся з зьместам гэтага бруды былі гэтых думак, як і я, бо кожны у нас ужо знае, што сапраўдны і разумны барацьбіт беларускага працоўнага народу ніколі ня будзе гэтай, даўна ўжо знамай сьмярдзючай сажалкі хваліць, а ганіць „Беларускую газэту“, каторая ёсьць сапраўднай газэтай беларускага працоўнага народу. Што тычыцца падпісной платы на „Бел. Газэту“, то ў нашай ваколіцы, калі атрымалі пробныя нумары, падпісаная плата пасыпалася, як град, а сьмярдзючкі „Крыніцы“, ці, як я яе назваў „сьмярдзючай сажалкі“ ніхто ня хоча і дарма з пошты здымаць, хоць яе і прысылаюць задарма ў кожную вёску.

Гэта ўжо ўсе ведаюць, а калі хто і ня ведае, то няхай верыць, што хадэк селяніну ня сябра і гэтак ён паможа ў палепшаньні нашага жыцця, як пры колцы кашаль.
К. Праца.

Што пішуць?

Спэкулянты.

„Беларуская Крыніца“ сквапна выкарыстоўвае кожную магчымасьць, каб толькі пабрахца на Менск. У апошнім сваім нумары (за 8 кастрычніка) „Крынічка“ так завывала, што, хіба, ў самой валасы дыбам сталі.

У чым-жа справа? *Беларуская Акадэмія Навук* выпрацавала рад зьмен у беларускім правапісе, а Савет Народных Камісараў БССР, прапануючы праверыць іх у практыцы, даручае адначасна адпаведным установам „арганізаваць сыстэматычную навуковую работу па *разьвіцьці* і ўпарадкаваньні беларускага правапісу“.

Што-ж тут, здавалася-б, страшнага? Ці-ж беларускі правапіс ня мае права разьвівацца і дасканаліцца разам з разьвіцьцем беларускае мовы?—Дзе вы бачылі? Хадэкі на гэта не дазваляць! Гэта, па-крынічнаму, ні больш ні менш, як (устрымайцеся, калі ласка, ад сьмеху!)... „ліквідацыя беларускае мовы“.

Ці хадэкі, аднак, разумеюць, што пішуць? Ну, добра, дапусьцім, што Беларуская Акадэмія Навук „ліквідуе“ беларускую мову. Але тады трэба дайсьці да такога бязгуждзіцы, што і Купала, і Колас, і Тарашкевіч, і многія іншыя беларускія культурныя дзеячы, якія зьяўляюцца сябрамі Акадэміі,—таксама сталі „ліквідатарамі“ беларускае мовы? А гэтага ім, апрача хадэкаў і таму падобных, не закіне ніхто з беларусаў!

Да чаго можа дабалбатацца... заатакованы глушэц?!

Апошнія навіны.

Польшча

Водгук кракаўскіх падзеяў.

Дня 9-га кастрычніка г. г. ў Жэшоўе распачаліся два палітычныя працэсы, якія зьяўляюцца водгукам вядомых сялянскіх забурэньняў у Кракаўшчыне. У першым з іх на лаве абвінавачаных знаходзіцца 50 сялян, у другім—38.

Працэсы гэтыя, з увагі на сваю масавасьць і вялікую колькасьць сьведка працягнуцца некалькі тыдняў, выклікаючы вялікае зацікаўленьне.

Дацяперашні ход працэсаў паказаў, што ўспомненыя падзеі асаблівай вастраты набралі ў Ноцкаве, Лапанове, Гродзіску і Вульцы, і заключаліся ў радзе нападаў сялянства на паліцыю, у арганізаваным, самавольным вырубце лесу і недазволенам вялікіх сялянскіх сходах.

Першыя дні працэсаў занялі паказаньні сьведкаў абвінавачанья, пераважна пакрыўджаных паліцыянтаў.

над саляй Слова астэаецца ў ёй да канца: 93 арт. § 1.

Ці прызналіся падсудныя да віны?

Рэгіна Каплан—не.

Але-ж Лявон Багдановіч, які цяпер сядзіць вось тут побач з ёю, пазнаў яе на следстве.

І кажа Рэгіна Каплан:

— Я да гэтага чалавека прэтэнсіі ня маю, жалю — ня чую. Калі ён тады казаў, што мяне ведае, дык ён ня быў чалавекам... Ён быў спалоханым зьвяром...

І калі падаюць гэтыя словы, Лявон Багдановіч, саракагадовы селянін, былы гмінны радны, засланяе правай рукою твар і плача.

— Ці прызнаецца да віны падсудны Лявон Багдановіч?

— Ня прызнаюся, пане, да ніякай віны.

— А тут записана, што вы казалі ў пана сьледчага — кажа спакойна старшыня і шукае ў паперах. Знайшоў, чытае ціхім голасам:

„Я, так, прызнаюся да віны, што ў часе больш-менш ад 1927 году да гэтага дня на тэрыторыі Кобрынскага павету прымаў удзел у саюзе пад назовам КПЗБ...“

— Так казалі ў пана сьледчага?

— Та-ак, але я нічога ня вінен, Высокі Судзе! Я быў на паліцыі два дні. Я... сказаў, што хочаце тое й пішэце.

— Ну, а пан сьледчы са столі сьпісаў ці што?

— Пан сьледчы сьпісаў з таго, што ў паліцыі сказана, — упарта цьвердзіць Багдановіч. — А пасья я зноў да паліцыі вярнуўся. І мне паліцыя казала, што я бачыў гэтую жыдоўку, дык напрасна я казаў, што ня бачыў...

І ці гэта будзе дваццацітрохлетні Кітэль ці трыццацішасьцігадовы Цімашчук, ці сьмелы, раз ужо пакараны трыма гадамі турмы за „орог wladzy“ Ніканчук з брывамі „як сакаліныя крыльлі“, пра якія пяюць беларускія песьні, ці будзе хто-

Забастоўка трамвайшчыкоў у Пазнані.

Гэтымі днямі ў Пазнані адбылася трохднёвая забастоўка трамвайных рабочых, якія дамагаліся, між іншым, звальнення арыштаваных кіраўнікоў прафсаюзу трамвайшчыкаў.

Прысуд у працэсе аб забойстве Голуві.

6-га кастрычніка г. г. ў Самборы закончыўся працэс па справе аб забойстве Голуві. У выніку падсудныя Буній і Бараноўскі за ўдзел у забойстве Голуві засуджаны на 10 гадоў вастрогу з пазбаўленьнем правоў, а трэці абвінавачаны—Матыка на 6 год турмы. Як ведама Білас і Данільшын, якія стралялі ў Голувку, павешаны ў канцы мінулага году на моцы прысуду ў іншай справе.

Заграніца**На Далёкім Усходзе.**

На Далёкім Усходзе таксама расцьце напружанасьць. Японская ваеншчына ўсё больш і больш завастрае свае імперыялістычныя апэтыты ў адносінах да ўсходня-азіяцкага кантынэнту. Ня сьціхае гук арматаў на кітайска-японскім фронце. Паміма слоўнай міралюбівасьці японскія войскі пасоўваюцца далей, далей на поўдзень. Ваенная флэта Японіі кіруецца да кітайскіх берагоў, узмацняючы тут яе апэрацыйную базу. А побач з гэтым ня спыняюцца правакацыйныя выпадкі японскіх фашыстоў супроць Савецкага Саюзу, якія нядаўна знайшлі сваё завяршэньне ў арышце пяціх савецкіх прадстаўнікоў у кіраўніцтве Усх.-Кітайскай Чыгункі. У самой Японіі адбываюцца пераманы, якія маюць прывясць да апанаваньня ўлады ваеннымі коламі, коламі „простых дзеяняў на карысьць Японіі“.

Усё гэта, на базе сталага паглыбленьня гаспадарчых і палітычных труднасьцяў ператварэе сытуацыю на Далёкім Усходзе ў запраўдны дынаміт, дзе ня сеньня—заўтра можа выбухнуць полымя сусветнай бойні.

Мары белагвардзейшчыны.

У харбінскай газэце „Рупар“ зьмешчаны артыкул, пасьвечаны гутарцы вядомага атамана Сямёнава на тэму пляну паходу Японіі супроць Савецкага Саюзу. Японія, па думцы атамана, павінна заняць пазыцыі Забайкалья, ізалюючы гэтым Кітай, Карэю і Японію ад „чумы марксізму“. Гэта выклікала-б у СССР паніку. А кончылася-б тым, што або выклікала-б выбух унутры Сав. Саюзу, або было-б першым паважным крокам да агульнай інтэрвэнцыі супроць бальшавізму. Адзіны фронт капіталістычных дзяржаў быў-бы дасягнуты і прысьпешыў-бы „адраджэньне нацыянальнай Расеі“.

Так лютуюць аб сваім прошлым Сямёнавы і яго таварышы.

Савецка-нямецкі канфлікт.

У папярэднім нумары мы ўжо паведамылі аб тым, што паміж Саветамі і Нямецчынай паўстаў т. зв. прэсавы канфлікт. Падставай яго зьяўляецца сталае перасьледаваньне карэспандэнтаў савецкае прэсы нямецкім ўрадам. У рэзультате гэтага—агенства „Тасс“, „Известия“ і „Правда“ адклікалі сваіх карэспандэнтаў з Бэрліна, а ўсе нямецкія карэспандэнты высяляны з СССР, пры чым камісар Лівінаў у сваёй ноце зазначыў, што далейшае прабываньне прадстаўнікоў савецкае прэсы ў Нямецчыне зьяўляецца бязьмэтным таму, што праца іх на кожным кроку спатыкае адміністрацыйны перашкоды, уключна да арыштаў.

Увесь трэзва думаючы палітычны сьвет ацаніў гэты канфлікт, як вынік бязьмежнай нагласьці гаспадароў цяперашняе Нямецчыны, каторыя, побач з слоўнымі запэўніваньнямі аб міралюбівасьці іх палітыкі, на практыцы выдуць сталую антысавецкую кампанію, рыхтуючыся да надыходзячага паходу на ўсходнія тэрыторыі. Бо не бяз слухнасьці зазначае „Газ. Варшаўска“, разьлічаныя паны палажэньня ў Нямецчыне, упрыгожыўшыя перадаваю краіну ў сеткі канцлягераў і катойскіх сякер, „глядзяць на СССР, як на аграмадныя ўсходнія тэрыторыі, якія заняты народам ня здольным да дзяржаўнага жыцця і каторы ў сьняжнішні мамэнт, паводле гітлероўскае тэорыі, разкладаецца, які чакае „новага прыходу варагаў“ ясна не гаворыцца, калі гэта мае наступіць, але...“

Польска-мямецкія перагаворы.

У пачатку г. м. ў Жэнэве адбылося спатканьне польскага міністра заграначных спраў — Бэка з Нямецкімі міністрамі—Нэйратам і Гэбэльсам. Прэса прыпісвае гэтаму спатканьню вялікае палітычнае значэньне. Падчас спатканьня былі парушаны палітычна-гаспадарчыя справы, пры чым абедзьве стораны выказалі пажаданьне хуткага вырашэньня ўсіх спорных пытанняў, якія існуюць паміж Польшай і Нямецчынай. Апрача таго, падкрэсьліваецца асабліва шчырасць і ветлівасьць, якія панавалі ў часе перагавороў, што пацвярджае тон выданных абедзьвемі сторонамі камунікатаў.

Замах на канцлера Дольфуса.

Дня 3-га кастрычніка г. г. ў Вене, у будынку аўстрыйскага парлямэнту адбыўся замах на аўстрыйскага канцлера—Дольфуса. У выніку — Дольфус лёгка ранены ў плячо. Замаху даканаў гітлеровец Дэрціль.

Ці ведаеш, што:

× У Варшаве дэпартамент Міністэрства Справадлівасьці прыступіў да пашырэньня вастрогу пры вул. Ракавецкай, каторая будзе цэнтральнай турмой ў Варшаве. Разьлічана яна на 1200 вязьняў.

× Некалькі тыдняў таму назад у ваколіцах Варшавы быў знойдзены змасакаваны труп. Пасля «даходзэня» ў ім пазналі *Кароля Рэдыко* — члена цэнтральнага Камітэту камуністычнае партыі Польшчы.

× Нядаўна памёр ген. Юдзенич — вядомы як адзін з удзельнікаў процісавецкае інтэрвэнцыі ў першыя гады існаваньня савецкае ўлады.

× Францускі міністар заграначных спраў на запраосіны савецкага ўраду мае ў хуткім часе паехаць у Маскву.

× Паводле слоў сэнатара Мак-Аду, які пабыў у СССР, Злучаныя Штаты яшчэ ў гэтым годзе прызнаюць Савецкі Саюз. „Мая кароткая паездка пераканала мяне ў гэтым“—зазначыў ён.

× У Парыжы па ініцыятыве агульнай унітарнай рэвалюцыйнай канфэдрэцыі працы адбылася дня 3-га г. м. канфэрэнцыя „прафэсыянальнай аднасьці“. Прысутнічала 250 дэлегатаў ад дзесяткоў і сотняў тысяч рабочых. Канфэрэнцыя прыняла аднагалосна рэзалюцыю пратэсту супроць лейпцыгскага працэсу і грубага абходжаньня з падсудным Дымітравым.

× На Кубе прадаўжаецца грамадзянская вайна. Паводле газэтных вестак нядаўна ў Гаване адбыўся штурм салдат на „Нацыянальны Готэль“, дзе былі згрупаваны афіцэры. У выніку 75 забітых, а каля 200 раненых. Камуністы і на далей разьвіваюць энэргічную дзеяльнасьць, гатуючыся да новага перавароту.

× У Чэх-Славацыі зачынены на тры месяцы ўсе камуністычныя газэты. Урад Масарыка рыхтуюцца да закрыцьця камуністычнае партыі.

× У Шанхаю (Кітай), як падае „Івннг Пост“, ня глядзячы на забарону адбылася антываенная канфэрэнцыя. Прысутнічала 60 прадстаўнікоў ад правінцыяў Чахай, Манджурыі, Хобэй і іншых, а таксама ад кітайскіх савецкіх раёнаў. Разглядаліся пытаньні, зьвязаныя з арганізацыяй барацьбы супроць імперыялістычнай вайны. Прынята шэраг рэзалюцыяў, у тым ліку супроць тэrorу ў Нямецчыне і супроць нападу на СССР.

× У Злучаных Штатах, у штаце Пэнсільванія, дзе лік бастуючых гарнякоў выносіць 150 тысяч, адбыліся ў пачатку г. м. крываваыя сутычкі паміж бастуючымі — з аднаго боку, штрайкбрэхарамі і паліцыяй—з другога. У рабочых пасьёлках штодня адбываюцца падобныя сутычкі.

× У Варшаве лік сем'яў, пазбаўленых стрэхі над галавой выносіць 943. Гэта складае 4.249 асоб. Жывуць яны на панадворках, на ўсходках, на стрэхах, у падвалах і т. д.

× Газэты паведамыць, што нямецкія хімічныя фабрыкі вырабляюць удушлівыя газы, ад якіх ніякая маска ня зможа ўратаваць.

× Нямецкае ваеннае міністэрства дало загад аб прадукцыі новага газу, якім будуць напоўняцца гарматы. Газ гэты мае называцца „кампфшоф Б“ і разьрушаюча дзейць на лёгкія.

× Стратастат „Сталін“ распачынае будавацца на прапазыцыю рабочых заводу ім. Менжынскага. Рабочыя, інжынэры і служачыя заводу зьяўнуліся з заклікам да масаў СССР падтрымаць ініцыятыву заводу ў пабудове новага стратастату, які будзе называцца «Сталін» і каторы павінен дасягнуць яшчэ значнейшых рэзультатаў чым стратастат «СССР».

× Савецкія „Известия“ пішуць, што вырашэньне справы разаружэньня ў рамках трактату 4-ох, а не на агульнай разбраенчай канфэрэнцыі, СССР будзе ўважаць за зьвернутую супроць сябе і таму будзе супроцьдзеяць такому вырашэньню.

× Эрыо зьямысьціў стацыю ў журнале «Ажан Экономік Фінансіер». У ёй ён заяўляе, што на Украіне няма голаду. Па яго думцы весткі пра голад гэта хлусьня гітлероўцаў, каторыя падганяюць грунт пад свае пляны на Усходзе.

× Францускія фортыфікацыі на нямецкай граніцы ўжо канчаюцца. Яны каштавалі 5 мільярдаў франкаў.

Віленская хроніка

Апраўдалі. Віл. Апэляцыйны Суд у пачатку г. м. разглядаў справу студэнта М. Краскоўскага, які абвінавачваўся ў вядзеньні актыўнай камуністычнай дзеяльнасьці. Акружны суд засудзіў Краскоўскага на 4 гады вастрогу. Апэляцыйны суд прызнаў віну падсуднага недаказанай і вынес апраўданьня прыгавор.

Вялікія паветраныя манэўры ў Вільні. У зьвязку з чарговым тыднем „Лігі паветранай абароны дзяржавы“, арганізуецца пробны Налёт „варожых“ самалётаў на Вільню і газавая атака,

якая будзе праведзена ў шырокім маштабе. Аб прыбліжэньні да гораду „варожай“ паветранай эскадрыліі насяленьне будзе паведамлена гукам сьвірэнаў, пасьля чаго ўсе жыхары павінны будучь пахавацца ў гэрмэтычна зачыненых памешканьнях. У гэты час з аэраплянаў будуць кідацца бомбы, каторыя ахіляць увесь горад густой завесаю газу і дыму. На брамах кожнага дому вывешаны ўжо спецыяльныя аб'явы, як трэба сябе вясць ў часе „атакі“. Між іншым ня можна будзе курыць, займацца фізычнай працай і т. д. Ноччу проба мае быць поўтрана.

Усё насяленьне Вільні знаходзіцца пад уражаньнем надыходзячай „атакі“.

І ні аднаму хіба прыходзіць на думку не атака ў кавычках а запраўдны жах праўдзівае атакі.

Працэс забойцы Барэйшы. Дня 9-га г. м. ў Віл. Акр. Судзе адбылася справа вастрожнага стоража Качаноўскага, які 3 месяцы таму назад у адным з карыдораў локіскага вастрогу забіў старшага дзорцу — Барэйшо. Пасьля разгляду справы суд прызнаў Качаноўскага віноўным і засудзіў на 5 гадоў вастрогу.

У колышній Віленскай Беларускай Гімназіі, а па-новаму—філіі польскай дзяржаўнай гімназіі імя Славацкага—«ўсё ідзе сваёй дарожкай». Гэтымі днямі за няўнос платы за навуку выдалена маса вучняў. Так у 8-ай класе, напр., пасьля адчытаньня сьпіску незаплаціўшых з 28 вучняў на лекцыях асталося толькі 5.

Падпальшчыкі судзяць за „падпал“.

Працэс абвінавачаных у „падпале“ Рэйхстагу, які ідзе вось ужо чацьверты тыдзень, перанесены з Лейпцыгу ў Бэрлін—у гмах Рэйхстагу. Працэс усцяж прыкювае да сябе ўвагу сусьветнае грамадзкае думкі, якая ведае сапраўдных падпальшчыкаў у асобах нямецкіх фашыстаў з Гэрынгама на чале і таму з абурэньнем сочыць за фашыстоўскай камэдыяй „справядлівасьці“.

Ван-дэр-Люббэ, галоўны абвінавачаны, скампранітаваўся дарэшты, як агідная лялька ў рукох правакатараў. На цэнтральнае месца ў працэсе высьнуўся абвінавачаны баўгарскі камуніст Дымітраў, які сваёй рашучай абаронай, выкрываньнем правакацыйных махінацыяў, выклікае ўсеагульную сымпатыю і ставіць у тупік судзьдзяў і пракуратуру. Пасьля многіх папярэджаньняў, суд брутальна выдаліў Дымітрава з працэсу, пазбаўляючы яго магчымасьці абароны.

Чатыры замежныя адвакаты, якія запрацэставалі супроць гэтага, выдалены з залі суда, арыштаваны і выселены з Нямецчыны.

Працэс працягваецца.

Клімовіч езьдзіў у Жэнэву .. — трыруу!

І малыя дзеткі цяпер ведаюць, што Ліга Нарадаў гэта орган балбатні аб міры, за якую хаваецца рыхтаваньне вайны. Навет манархіст Мацкевіч са „Stowa“ прызнае, што гэта орган імперыялістычных дзяржаў.

Аднак, нашыя хадэкі любяць займацца вялікай палітыкай. Паехаў тады ад іх пан Клімовіч на кангрэс меншасцяў пры Лізе (цікава было-б даведацца за чыя-ж то грошы так смакавіта праехаўся ён да Жэнэвы).

Паехаў, споўніў даручанае яму (праз каго?) ды вярнуўся і апавядае нам аб вялікіх турботах Лігі аб нас, бедных беларусоў. Паміж іншым піша ён у апошняй „Крыніцы“:

„Значэньне для нас беларусаў гэнных кангрэсаў, важнае... на кангрэсах абгаварваюцца правы ўсіх нацыянальных меншасцяў, усім зацікаўленым дзяржавам прыпамінаецца абавязак не ламаць іх, але аберагаць. Гэткі абавязак прыпамінаецца каму трэба на кангрэсах і адносна беларусаў“.

Цікава. Вельмі цікаўныя рэчы. Дзяржавам пры-па-мі-на-е-ц-ца! Ці чулі вы браткі, што робіцца?! А вялікія дзяржавы мусіць... па-ло-ха-ю-цца ад гэтых прыпамінаваньняў. Ня інакш, а як-жа! Гэта пэўна-ж выглядае, як у прыказцы: „а Васька слухае, ды есьць“...

І яшчэ адно цікава. „Родны Край“ ад 7. 10—орган Луцкевіча ды Астроўскага пахваліў Клімовіча за яго прамову на кангрэсе. „Сьмяротнага ворага“, а ўсё-ж пахваліў... Відавочна Клімовіч сапраўды споўніў вялікі абавязак перад... „апякунамі“. Як бы там ня было, а гэты факт даказвае, што Луцкевіч знойдзе салодкае слова для хадэка, калі патрэба. Адразу пазнаць можна, што ў крыві нешта роднае маюць абодва...“

Аднак — „Крыніца“ сканфіскаваная за гэтую самую прамову Клімовіча. Вядома: экспартны тавар для ўнутраната ўжытку не гадзіцца. А можа, каб не сканфіскавалі мы бы даведаліся, што хадэцкі тавар для нас наагул не да ўжытку...

А—леўскі.

Лёс „Бел. Газэты“ залежыць толькі ад падтрыманьня масаў.